

**GrCF3 W2 – “Gəncə Su və Tullantı Suları” layihəsi**

Ölkə:	AZƏRBAYCAN
Layihə Nömrəsi:	55197
Biznes Sektoru:	Su və Kanalizasiya Sistemləri
Bildiriş Növü:	DÖVLƏT
Ətraf mühit kateqoriyası:	A
Təsdiq tarixi:	06 NOYABR 2024
Status:	İmzalanıb
İngilis dilində Açıqlanma	02 Sentyabr 2024

Layihənin Təsviri

Bank Gəncə şəhərində su təchizatı və çirkab suları infrastrukturunun inkişafına yönəlmiş əsas investisiyaların mərhələli şəkildə maliyyələşdirilməsini həyata keçirir (bundan sonra “Layihə”). Borcalan Azərbaycan Respublikasıdır və kredit Azərbaycan Respublikasında su ehtiyatlarının idarə edilməsinə cavabdeh olan dövlət müəssisəsi – Azərbaycan Dövlət Su Ehtiyatları Agentliyi (“ADSEA”) üçün ayrılır.

Layihənin 1-ci mərhələsi çərçivəsində 35 milyon avroya qədər olan suveren kredit üzrə saziş 22 yanvar 2025-ci il tarixində imzalanmışdır.

120 milyon avroya qədər suveren kreditdən ibarət Layihənin 2-ci mərhələsi Gəncə şəhərində 400 000 əhali ekvivalenti (ƏE) gücündə yeni çirkab sularının təmizlənməsi qurğusunun (ÇSTQ), əlaqəli infrastrukturun, eləcə də su təchizatı, sanitariya xidmətləri və yağış sularını idarəetmə sisteminin inşasının maliyyələşdirilməsinə yönəldiləcəkdir.

Layihənin 1-ci və 2-ci mərhələləri Gəncə şəhərində su təchizatı və çirkab suları sektorunun kompleks şəkildə yenidən qurulmasını əhatə edən, təxmini ümumi dəyəri 410 milyon avro olan daha geniş Prioritet İnvestisiya Proqramının (“PİP”) tərkib hissəsidir.

Layihə AYİB-in “Yaşıl şəhərlər” proqramı çərçivəsində həyata keçirilir və Gəncə Yaşıl Şəhər Fəaliyyət Planında (YŞFP) müəyyən edilmiş “suyun əlçatanlığı və keyfiyyəti” kimi prioritet ekoloji problemin həllinə yönəlib. Hökumət Gəncədə çatışmayan şəhər su və tullantı su infrastrukturunun yaxşılaşdırılmasına olan kəskin ehtiyacı nəzərə alaraq Layihəni prioritetləşdirir.

Layihənin Məqsədləri

Layihə başa çatdıqdan sonra Gəncə şəhərinin bir hissəsinin fasiləsiz olaraq su təchizatı və kanalizasiya xidmətləri ilə təmin olunacağı, eləcə də yağış sularını idarəetmə sisteminin tətbiqi sayəsində daşqın risklərinin azaldılacağı gözlənilir.

Keçid Təsiri

GKT: 70

Layihə Yaşıl Şəhərlər 3 Pəncərə 2 (GrCF3 W2) çərçivəsindəki investisiyaların davamıdır

Layihə Gəncə şəhərində su təchizatı xidmətlərinin yaxşılaşdırılması və su itkilərinin azaldılması sayəsində “Yaşıl” keçid keyfiyyətini təşviq edir. Layihə həmçinin uyğunlaşdırılmış Korporativ İdarəetmə Fəaliyyət Planının (“İFP”)

və Maliyyə və Əməliyyat Göstəricilərinin Yaxşılaşdırılması Proqramı (“MƏGYP”) hazırlanması və tətbiqi yolu ilə “Yaxşı idarə olunan” keçid keyfiyyətini dəstəkləyir.

Əlavəlik

AYİB, kommersiya mənbələri tərəfindən yerli bazarda mövcud olmayan şərtlərlə maliyyələşməni təklif edir. Bu cür maliyyələşmə layihənin düzgün strukturlaşdırılması üçün zəruridir.

AYİB müştəriyə su təchizatı və kanalizasiya şəbəkələrinin reabilitasiyası vasitəsilə bağlı riskləri müəyyən etməklə Ətraf Mühit, Sosial və İdarəetmə (ƏMSİ) risklərini azaltmağa kömək edir, nəticədə su itkiləri azalır və ətraf mühit və sağlamlıq risklərini həll edir.

Müştəri AYİB-in ən yaxşı beynəlxalq satınalma standartları və gender standartları/bərabər imkanlar üzrə təcrübəsindən yararlanmaq istəyir. AYİB Layihənin məqsədlərinin vaxtında həyata keçirilməsi üçün əhəmiyyətli olan təcrübə, innovasiya, bilik və/və ya imkanlara çıxışı təmin edir.

Müştəriyə dair Məlumat

Ad: Azərbaycan Hökuməti

Borcalan: Azərbaycan Respublikası, Maliyyə Nazirliyi tərəfindən təmsil olunur.

Layihənin İcraçı Tərəfi: Azərbaycan Dövlət Su Ehtiyatları Agentliyi

AYİB Maliyyələşdirməsi

410,000,000.00 avro

Layihənin 35 000 000,00 avro məbləğində olan 1-ci mərhələsi üzrə sənəd 22 yanvar 2025-ci il tarixində imzalanmışdır.

Layihənin 120 000 000,00 avro məbləğində olan 2-ci mərhələsi üzrə sənədin isə 2026-cı ilin may ayında imzalanması gözlənilir.

Layihənin Ümumi Dəyəri

415,000,000.00 avro

Ətraf Mühit və Sosial Xülasə

ESD Yeniləmə Tarixi:

Texniki olmayan xülasə?: Bəli/Xeyr

Texniki Olmayan
Xülasənin Tarixi:

Layihənin 1-ci mərhələsi (Direktorlar Şurası tərəfindən 6 noyabr 2024-cü il tarixində təsdiq edilmişdir):

Layihə 2019-cu il Ətraf Mühit və Sosial Siyasət çərçivəsində B kateqoriyasına daxildir. Layihə və daha geniş PİP Gəncə regionunda su və tullantı su xidmətlərini yaxşılaşdıracaq, və yağış sularının idarə edilməsini gücləndirməklə onun iqlim dəyişikliyi risklərinə davamlılığını artıracaq. PİP komponentlərinin həyata keçirilməsi şəhərə müsbət Ətraf Mühit və Sosial (“ƏMS”) təsir edəcək, təmiz içməli su ilə təmin edəcək, su itkilərinin qarşısını alacaq, təmizlənməmiş tullantı sularının Gəncə çayına axıdılması nəticəsində çirklənməni azaldacaq, əhəlinin sağlamlığını və rifahını yaxşılaşdıracaq. Layihə su təchizatı və kanalizasiya sahəsində prioritet ekoloji problemləri həll etməklə üçün Gəncənin YŞFP çərçivəsində davam edən investisiyadır.

Layihəni və daha geniş PİP kateqoriya B komponentlərini əhatə edən Ətraf Mühit və Sosial Təsirlərin Araşdırılması (“ƏMSTA”) texniki-iqtisadi əsaslandırmanın bir hissəsi kimi müstəqil məsləhətçilər tərəfindən həyata keçirilmişdir və 2016-cı ildə KfW tərəfindən hazırlanmış əvvəlki tədqiqatların icmalı, müstəqil ƏMS auditori/nəzarəti və PİP ilə bağlı potensial ƏMS təsirlərinin təhlili daxildir. Daha geniş PİP komponentləri AYİB-in Ətraf Mühit və Sosial

Təsirin Qiymətləndirilməsinin ("ƏMSTQ") hazırlanması və bu gələcək sərmayələri təsdiq üçün əvvəl təklif olunan yeni müasir çirkab su təmizləyici qurğu investisiyası üçün 120 günlük ictimaiyyətə açıqlama və məsləhətləşmə daxil olmaqla əlavə ƏMS hərtərəfli araşdırmanın yeniliklərinə uyğunlaşdırılacaq.

ƏMSTA müəyyən etdi ki, Müştərinin ƏMS risklərini AYİB-in Performans Tələblərinə ("PT") uyğun idarə etmək üçün təşkilatı imkanları məhdud olduğu üçün təkmilləşdirməyə ehtiyac var və Layihəni idarə etmək üçün Layihənin İcra Qrupu ("LİQ") yaradılacaq. Hazırda yaradılmış Ətraf Mühitə və Sosial İdarəetmə Sistemi ("ƏMSİS") mövcud deyil, lakin Su Agentliyinin ətraf mühitlə bağlı məsələlərlə fəaliyyətini əhatə edən ekoloji siyasət bəyanatı və ümumiyyətlə yaxşı beynəlxalq təcrübəyə uyğunlaşdırılmış Ətraf Mühitin İdarəetmə Planı daxil olmaqla müxtəlif elementlər mövcuddur. Su Agentliyi və onun LİQ-i Gəncədə ətraf mühitin idarə edilməsi işçilərini ayırmalı və ətraf mühitin idarə edilməsi və əməyin mühafizəsi və təhlükəsizliyi üçün müvafiq olaraq ISO 14001 və ISO 45001 standartlarına uyğun olaraq ƏMSİS-ni daha da inkişaf etdirməlidir.

Müvafiq Layihə və daha geniş PİP komponentləri üçün Ətraf Mühitə İcazələri hər hansı tikintiyə başlamazdan əvvəl milli qanunvericiliyə uyğun olaraq alınmalıdır. Gözlənilir ki, bütün Layihə və daha geniş PİP komponentləri üçün dövlət ekoloji ekspertizasından keçmək və lazımi icazəni almaq üçün yerli ƏMTQ tələb olunacaq.

Həmçinin müəyyən edilmişdir ki, ADSEA Gəncədə PT2 tələblərinə uyğun olaraq İnsan Resursları siyasətini və prosedurlarını daha da inkişaf etdirməlidir. Kollektiv sövdələşmə mövcuddur və Layihə ilə əlaqədar kollektiv ixtisarlara aparılması gözlənilir. Daxili şikayət proseduru hazırlanmalı, qəbul edilməli və bütün işçilərə çatdırılmalıdır. ADSEA həmçinin gender əsaslı zorakılıq və təqiblərə dair siyasət hazırlamalı və həyata keçirməli və bunu işçilərə və podratçılara kimi digər maraqlı tərəflərə çatdırmalıdır. Yuxarıda qeyd olunan tələblər ƏMS Fəaliyyət Planına ("ƏMSFP") daxil edilmiş müvafiq tədbirlərlə həll edilmişdir.

ƏMSTA təsdiq etdi ki, Layihə və daha geniş PİP-in nəticəsi olaraq Gəncədə içməli su təchizatı tam əhatəyə çatacaq və milli və Aİ tələblərinə uyğun olacaq. Mövcud su şəbəkələrinin dəyişdirilməsi nəticəsində yarana biləcək hər hansı mənfi təsirlər tikinti işləri ilə əlaqələndiriləcək və məhdudlaşdırılacaq, lokallaşdırılacaq və qısamüddətli olacaq, və yaxşı tikinti təcrübəsinə riayət etməklə yumşaldılacaq və ya qarşısı alınacaq. Layihə və daha geniş PİP həmçinin tullantı sularının idarə edilməsi üzrə müvafiq milli və Aİ standartlarına uyğun və şəbəkənin əhatə dairəsini yaxşılaşdıracaq şəkildə qurulmuşdur. Hazırda Gəncədə çirkab sularının təmizlənməsi sistemi yoxdur və çirkab su əməliyyatlarını tullantı sularının təmizlənməsi üzrə milli və Aİ standartlarına tam uyğunlaşdırılması üçün daha geniş PİP çərçivəsində investisiyanın davamı olaraq yeni çirkab su təmizləyici qurğularının təmin olunması maliyyələşdiriləcək. Bunu təmin etmək üçün müvafiq təsdiqedicilər şərtlər hüquqi müqavilələrə daxil edilmişdir.

Layihə və daha geniş PİP çərçivəsində planlaşdırılan su anbarı sahələri və şəbəkələrinin daxilində və ya onlara yaxın ərazidə hər hansı həssas qorunan ərazilər və ya kritik yaşayış yerləri yoxdur. Mövcud su anbarları, şəbəkə və qurğular Gəncə şəhərinin yüksək urbanizasiya zonasında yerləşir. Heç bir arxeoloji və ya mədəni əhəmiyyətə malik ərazilər təsirlənməyəcək, lakin tikinti işləri zamanı təsadüfi tapıntılar proseduru da daxil olmaqla ehtiyat tədbirləri görülməlidir. Layihə və daha geniş PİP hər hansı torpaq əldə etməyi, ev təsərrüfatlarının və ya müəssisələrin fiziki olaraq köçürülməsini və ya iqtisadi yerdəyişməni tələb etmir və bu, layihənin nəzərdən keçirilməsi zamanı əlavə olaraq yoxlanılacaq. Hər hansı əhəmiyyətli dəyişiklik olarsa və Layihə və daha geniş PİP torpaqların məcburi alınması və köçürülməsi ilə nəticələnən Sanitar Mühafizə Zonasının yaradılmasını və həyata keçirilməsini tələb edərsə, o zaman Su Agentliyi AYİB-in PT5 tələblərinə uyğun Köçürmə Planını hazırlayacaq, açıqlayacaq, təsdiq edəcək və həyata keçirəcək.

Tikinti işlərinin miqyasını nəzərə alaraq, podratçılar tərəfindən xüsusi ehtiyat tədbirləri görülməli, o cümlədən Tikinti ƏMS İdarəetmə Planı hazırlanmalıdır. Müvafiq ƏMS tələbləri podratçılar üçün tenderlərə və müqavilələrə daxil edilməlidir. ADSEA təhlükəli tullantıların və tikinti tullantılarının idarə edilməsi də daxil olmaqla, fəvqəladə hallara cavab planı, nəqliyyatın idarə edilməsi planı, çirkənlənmənin qarşısının alınması və nəzarət planı; iş şəraitində Əmək, Təhlükəsizlik və Sağlamlıq idarəetmə planlarının hazırlanması tələb ediləcək. ADSEA həmçinin işlərə başlamazdan əvvəl məlumatın düzgün açıqlanmasını təmin etmək üçün şikayət mexanizmi də daxil olmaqla Maraqlı Tərəflərin İştirakı Planını yekunlaşdırmalı və həyata keçirməlidir.

Layihənin AYİB-in PT-lərinə uyğun şəkildə strukturlaşdırılması və həyata keçirilməsi üçün düzəldici ƏMS tədbirləri ilə ƏMSFP hazırlanmış və hüquqi sənədlərin tərkib hissəsi kimi daxil edilmişdir. ADSEA nəzdində yaradılacaq Layihənin İcra Qrupu (LİQ) ƏMSFP-nin müvafiq elementlərinin icrası məqsədilə Layihənin İcrasına

Dəstək, İFP və MƏGYP məsləhətçiləri tərəfindən dəstəklənəcəkdir. Layihə eləcə də İFP məsləhətçilərinin dəstəyi ilə daha yüksək gender bərabərliyi və bərabər imkanlar standartlarını təşviq edəcəkdir.

Bank ADSEA-dan gələn illik hesabatlar və ƏMSFP-nın icrası vasitəsilə Layihənin ƏMS performansına və AYİB PT-lərinə uyğunluğuna nəzarət edəcək. Ehtiyac olduqda, Bank həmçinin monitorinq sahələrinə səfərlər keçirə bilər. Gələcəkdə daha geniş PIP komponentləri müvafiq ƏMSTA-nın tamamlanmasına, Layihənin qənaətbəxş ƏMS performansına və ƏMSFP-na uyğunlaşdırılacaq.

Layihənin 2-ci mərhələsi:

Layihə 2019-cu il Ətraf Mühit və Sosial Siyasət çərçivəsində A kateqoriyasına daxildir, belə ki bu mərhələ 150 000 əhali ekvivalentindən artıq gücə malik yeni, iri miqyaslı Çirkab Sularının Təmizlənməsi Qurğusunun (ÇSTQ) tikintisini nəzərdə tutur. Bu işə AYİB-in PT-lərinə uyğun olaraq müstəqil məsləhətçi tərəfindən hərtərəfli ƏMSTQ paketinin hazırlanmasını və ƏMSTQ sənədlərinin 120 günlük ictimaiyyətə açıqlama və məsləhətləşmə daxil olmaqla əlavə ƏMS hərtərəfli araşdırmanın yeniliklərinə uyğunlaşdırılacaq.

Layihənin 2-ci mərhələsi üzrə ƏMSTQ hazırda hazırlanma mərhələsindədir və tamamlandıqdan sonra açıqlanacaqdır. Bu bölmə əlavə olaraq yenilənəcəkdir.

Texniki Əməkdaşlıq

Bu Layihə çərçivəsində aşağıdakı texniki əməkdaşlıq (TƏ) tapşırıqları nəzərdə tutulur:

- Layihənin hazırlanması, o cümlədən texniki, iqtisadi, ƏMS üzrə ətraflı yoxlama, habelə ƏMSTQ-nın aparılması – AYİB-in Dayanıqlı İnfrastruktur Fondu (“DIF”) və AYİB-in Səhmdarların Xüsusi Fondu (“SXF”) tərəfindən maliyyələşdirilir.
- İnstitusional və idarəetmə potensialının gücləndirilməsi və müvafiq fəaliyyət planlarının hazırlanması üzrə məsləhət xidmətləri – Avropa İttifaqı tərəfindən Aİ–AYİB İqtisadi və İnvestisiya Planı Mexanizmi və AYİB-in Səhmdarların Xüsusi Fondu (“SXF”) tərəfindən maliyyələşdirilir.
- Kreditorun Monitorinqi – maliyyə mənbəyi təsdiqlənəcəkdir.

Layihənin 1-ci mərhələsi Avropa İttifaqının NIP mexanizmi çərçivəsində 5 milyon avro məbləğində investisiya qrantı hesabına birgə maliyyələşdirilir.

Şirkətlə Əlaqə Məlumatı

Əlaqəli şəxs:	Fuad Abışev
Telefon:	+994 50 222 93 97
Website:	https://adsea.gov.az/
Email:	fuad.abishev@toom.gov.az
Fax:	N/A
Ünvan:	67 Moskva Pr, Bakı 1012, Azərbaycan

Keçidin öyrənilməsi

Keçid təsirinin qiymətləndirilməsi ilə bağlı AYİB-in yanaşmasına dair əlavə məlumatları [buradan](#) əldə edə bilərsiniz.

Biznes imkanları

Biznes imkanları və ya satınalma məsələləri ilə bağlı sifarişçi şirkətlə əlaqə saxlayın.

AYİB ilə (satınalmadan sair mövzuda) biznes imkanları üçün aşağıdakı vasitələrlə əlaqə saxlayın:

Tel: +44 20 7338 7168

E-poçt: projectenquiries@ebrd.com

Dövlət sektoru layihələri ilə bağlı [AYİB Satınalmalar](#) səhifəsinə daxil olun:

Tel: +44 20 7338 6794

E-poçt: procurement@ebrd.com

Ümumi müraciətlər

Xüsusi müraciətlər [AYİB Müraciət blankı](#) vasitəsilə edilə bilər.

Ətraf Mühit və Sosial Siyasət (ƏMSS)

[ƏMSS](#) və müvafiq Fəaliyyət tələbləri (FT-lər) AYİB-in “ətraf mühitin mühafizəsi sahəsində düzgün və dayanıqlı inkişaf” strategiyasının təşviqi öhdəliyinin icra metodlarını müəyyənləşdirir. ƏMSS-yə və FT-lərə müştərilərin ictimai məlumat və məsləhət üzrə dövlət qanunlarının tətbiq olunan tələblərinə cavab vermək, eləcə də maraqlı tərəflərin, xüsusilə də müştərinin və layihənin ətraf mühit və sosial göstəricilər sahəsində narahatlıqlarını və şikayətlərini qəbul etmək və həllini sürətləndirmək üçün şikayətlərin baxılması mexanizminin müəyyən edilməsi üçün xüsusi müddəalar daxildir. AYİB əlavə olaraq layihənin ətraf mühit və sosial risklərinin və təsirlərinin xarakterinə və miqyasına uyğun olaraq müştərilərindən layihələrdə yaranan risk və təsirlər barədə müvafiq məlumatları açıqlamağı və ya maraqlı tərəflərlə hərtərəfli məsləhətləşmə aparmağı və onların düşüncələrini nəzərə alaraq onlara cavab verməyi tələb edir.

AYİB-in bu sahədə təcrübələrinə dair ətraflı məlumat [ƏMSS](#) səhifəsində verilmişdir.

Düzgünlük və Uyğunluq

AYİB-in Uyğunluq üzrə Baş direktorunun Ofisi (UBDO) yaxşı idarəetməni təşviq edir və Bankın bütün əməliyyatlarında qabaqcıl beynəlxalq təcrübələrə uyğun olaraq ən yüksək düzgünlük standartlarının tətbiqini təmin edir. Layihələrin icrası zamanı qeyri-məqbul düzgünlük və ya reputasiya ilə bağlı risklərə yol verməmək üçün Bank bütün müştərilərinin düzgünlük sahəsində hüquqi yoxlamasını aparır. Bank hesab edir ki, layihələrin qiymətləndirilməsi və təsdiqlənməsi mərhələlərində problemlərin müəyyən və həll edilməsi Bank əməliyyatlarının düzgünlüyünün təmin olunması üçün ən effektiv üsuldur. UBDO bu qabaqlayıcı tədbirlərdə mühüm rol oynayır və eləcə də investisiya qoyuluşundan sonra layihələrin düzgünlük sahəsində risklərinə nəzarətdə kömək edir.

UBDO həmçinin AYİB-in maliyyələşdirdiyi layihələrdə saxtakarlıq, korrupsiya və qeyri-məqbul davranışla bağlı iddiaların araşdırılmasına görə məsuliyyət daşıyır. Bankın daxilində və ya xaricində saxtakarlıq və ya korrupsiya halları ilə bağlı şübhəsi olan hər bir şəxs compliance@ebrd.com e-poçt ünvanı vasitəsilə Uyğunluq üzrə Baş direktora yazılı şəkildə müraciət etməlidir. Məruzə olunan bütün məsələlər UBDO tərəfindən araşdırılacaqdır. Bütün müraciətlər, o cümlədən anonim müraciətlər nəzərdən keçiriləcəkdir. Müraciətlər Bankda istifadə olunan və ya Bankın fəaliyyət göstərdiyi ölkələrin dilində edilə bilər. Məlumatlar dürüst şəkildə təqdim edilməlidir.

İnformasiya Əlçatanlığına dair Siyasət (İƏS)

İƏS AYİB-in informasiyanı açıqlama qaydasını və 1 yanvar 2020-ci il tarixindən etibarən qüvvəyə mindikdən sonra bankın strategiya, siyasət və əməliyyatları sahəsində maariflənməni və anlayışı artırmaq üçün maraqlı tərəflərlə məsləhətləşmə qaydalarını müəyyən edir. AYİB-in veb-saytında mövcud olan məlumatları əldə etmək üçün [İnformasiya Əlçatanlığına dair Siyasət](#) səhifəsinə daxil ola bilərsiniz.

İnformasiya əldə etməklə bağlı xüsusi müraciətlər [AYİB Müraciət blankından](#) istifadə etməklə göndərilə bilər.

Layihənin Müstəqil Hesabatlılıq Mexanizmi (LMHM)

Ətraf mühit, sosial və ya ictimai məlumatların açıqlanması ilə bağlı narahatlıqların Müştəri və ya Bankla həll edilməsi cəhdləri uğursuz olduğu təqdirdə (məs., Müştərinin Layihə səviyyəli şikayətlərinin baxılması mexanizmi və ya Bankın rəhbərliyinə birbaşa müraciət vasitəsilə) fiziki şəxslər və təşkilatlar onları narahat edən məsələləri AYİB-in Layihənin Müstəqil Hesabatlılıq Mexanizmi (LMHM) vasitəsilə bildirə bilərlər.

LMHM zərər verdiyi ehtimal olunan (və ya zərər vermə ehtimalı olan) Layihə məsələlərini müstəqil şəkildə nəzərdən keçirir. Bu Mexanizmin məqsədi ətraf mühit, sosial və ya ictimai məlumatların açıqlanması ilə bağlı yaranan problemlərin həlli istiqamətində Layihənin maraqlı tərəfləri arasında dialoqu dəstəkləmək, Bankın özünün [Ətraf Mühit və Sosial Siyasətinə](#) və ya [İnformasiya Əlçatanlığına dair Siyasətinin](#) Layihəyə aid müddəalarına əməl edib-etmədiyini müəyyən etmək və Bankın gələcəkdə uyğunsuzluq hallarına yol verməməsi üçün aidiyyəti üzrə bu siyasətlərə riayət olunmama hallarını aradan qaldırmaqdır.

LMHM və onun səlahiyyətləri haqqında daha ətraflı məlumat əldə etmək, [Yenidən baxılması üçün müraciətin](#) qaydalarını öyrənmək üçün [Layihənin Müstəqil Hesabatlılıq Mexanizminin veb-səhifəsinə](#) daxil olmağınız və ya LMHM və müraciət etmək barədə təlimat və əlavə məlumat əldə etmək üçün ipam@ebrd.com e-poçt vasitəsilə LMHM ilə əlaqə saxlamağınız xahiş olunur.